



जयपुर विद्युत वितरण निगम लिमिटेड

(जन-सम्पर्क अनुभाग)
(प्रेस विज्ञप्ति)

जयपुर डिस्कॉम

हर्षोल्लास से मनाया स्वतंत्रता दिवस

जयपुर, 15 अगस्त। स्वतन्त्रता दिवस के शुभ अवसर पर पुराना पावर हाउस परिसर के प्रांगण में प्रातः 9.30 बजे जयपुर विद्युत वितरण निगम के प्रबन्ध निदेशक श्री ए.के.बोहरा ने राष्ट्रीय ध्वज फहराया।

इस अवसर पर आयोजित समारोह में निगम के प्रबन्ध निदेशक श्री ए.के. बोहरा ने अपने उद्बोधन में कहा कि यह पर्व हमें पूर्व में किए गए कार्यों का पूर्वावलोकन करने एवं वर्तमान परिस्थिति का अवलोकन करने के साथ ही भविष्य की कार्य योजना एवं आने वाली चुनौतियों का भी आंकलन करने का अवसर प्रदान करता है। वितरण निगमों को घाटे से उबारने के लिए "उदय योजना" के तहत हुए अनुबन्ध के तहत राज्य सरकार ने डिस्कॉम का 60 हजार करोड़ रुपए का कर्जा अपने ऊपर लिया है। अनुबन्ध के अनुसार डिस्कॉम को मार्च, 2018 तक छीजत को वर्तमान स्तर से कम करके 15 प्रतिशत लाने की जिम्मेदारी दी गई है। यह कार्य सभी कर्मचारियों के सहयोग से ही सम्भव हो सकता है और हमें इस लक्ष्य को प्राप्त करने के लिए कड़ी मेहनत करनी है, जिससे कि निर्धारित अवधि में लक्ष्य को प्राप्त किया जा सके।

उन्होंने सभी अधिकारियों एवं कर्मचारियों से यह संकल्प लेने का आहवान किया कि विद्युत लाईनों से होने वाली दुर्घटनाओं को रोके एवं उक्त मामलों में अति संवेदनशीलता बरते तथा शुन्य विद्युत दुर्घटना के लक्ष्य को प्राप्त करने के लिये मिलकर प्रयास करें। उन्होंने यह भी कहा कि सभी अधिकारी एवं कर्मचारी अपने कर्तव्यों के प्रति सजग रहें एवं विद्युत उपभोक्ताओं की शिकायतों का प्राथमिकता से समाधान करें।

इस अवसर पर जयपुर डिस्कॉम के अधिकारी एवं कर्मचारी उपस्थित रहे।